



सरस मेला के समापन पर विजेता प्रतिभागियों के साथ मंत्री नीतीश मिश्रा और जिलाधिकारी संजय कुमार सिंह।

### सरस मेला की सफलता राज्य के लिए शुभ संकेत

पटना। भारत सरकार एवं बिहार सरकार के ग्रामीण विकास विभाग के तत्वावधान में आयोजित 13 दिवसीय क्षेत्रीय सरस मेला बुधवार को फिर से आने के वादे के साथ समाप्त हो गया। इस मेले में बिहार समेत 17 राज्यों से आए स्वयं सहायता समूहों के सामान की बिक्री अच्छी रही। साथ ही समापन समारोह के दिन लक्की ड्रा कूपन के विजेताओं की घोषणा की गई। इसमें मीना कुमारी, राम प्रकाश, केपी यादव, अनिता कुमारी, डीएन ठाकुर जैसे विजेताओं को ग्रामीण विकास मंत्री नीतीश मिश्रा ने पुरस्कृत किया। श्री मिश्रा ने कहा कि सरस मेला की सफलता राज्य के लिए शुभ संकेत है। गरीब उद्यमी और स्वयं सहायता समूहों को इससे प्रोत्साहन मिलता है। वही पटना के जिला पदाधिकारी संजय कुमार सिंह ने कहा कि सरस मेले में इस साल सवा करोड़ रुपए की बिक्री हुई। अगले साल इससे भी बेहतर मेला का आयोजन किया जाएगा ताकि और अधिक बिक्री हो सके। जीविका के आयुक्त अरविंद चौधरी ने कहा कि कंपकंपाती ठंड के बावजूद अधिक संख्या में लोग पहुंचे। अगले साल नवंबर में फिर से सरस मेला का आयोजन किया जाएगा। समापन समारोह में सतीश कुमार, खुशीद आलम, संजय कुमार सिंह, वरुण कुमार सिंह, प्रतिमा सिंह, प्रीति सिन्हा, विद्याभूषण आदि उपस्थित थे।